



Brussell, 5 ta' Diċembru 2019
(OR. en)

14862/19

FISC 484
ECOFIN 1117
UD 319

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	5 ta' Diċembru 2019
lil:	Delegazzjonijiet
Nru. dok. preċ.: 14045/19 + COR 1	
Suġġett:	Rapport Speċjali Nru 12/2019 tal-Qorti Ewropea tal-Awdituri: "Kummerċ elettroniku: ħafna mill-isfidi relatati mal-ġbir tal-VAT u tad-dazji doganali għad iridu jiġu riżolti" – Konkluzjonijiet tal-Kunsill

Id-delegazzjonijiet isibu fl-Anness il-konkluzjonijiet tal-Kunsill dwar ir-Rapport Speċjali Nru 12/2019 tal-Qorti Ewropea tal-Awdituri "Kummerċ elettroniku: ħafna mill-isfidi relatati mal-ġbir tal-VAT u tad-dazji doganali għad iridu jiġu riżolti", adottati mill-Kunsill fit-3736 laqgħa tiegħu li saret fil-5 ta' Diċembru 2019.

Konkluzjonijiet tal-Kunsill dwar ir-Rapport Speċjali Nru 12/2019 tal-Qorti Ewropea tal-Awdituri

"Kummerċ elettroniku: hafna mill-isfidi relatati mal-ġbir tal-VAT u tad-dazji doganali għad iridu jiġu riżolti"

IL-KUNSILL TAL-UNJONI EWROPEA:

- (1) JILQA' r-Rapport Speċjali Nru 12/2019 mill-Qorti Ewropea tal-Awdituri (minn hawn 'il quddiem imsejha "il-Qorti") intitolat "Kummerċ elettroniku: hafna mill-isfidi relatati mal-ġbir tal-VAT u tad-dazji doganali għad iridu jiġu riżolti"; u JIEHU NOTA tas-sejbiet fih;
- (2) JENFASIZZA li l-ambjent tal-kummerċ elettroniku, li qed jevolvi b'pass mgħaġġel, u t-tkabbir dinamiku tal-kummerċ elettroniku transfruntier ta' oġġetti u servizzi, kemm fl-UE kif ukoll globalment, joħolqu opportunitajiet għall-ekonomiji tal-Istati Membri u tal-UE kollha kemm hi;
- (3) JINNOTA, madankollu, li dan it-tkabbir jippreżenta wkoll sfidi għall-oqfsa regolatorji, ta' kontroll u ta' infurzar għaliex l-Istati Membri għandhom ikunu jistgħu jikkontrollaw u jiġbru l-VAT u d-dazji doganali minkejja l-lokalità remota tal-fornituri;
- (4) IFAKKAR fil-konkluzjonijiet tal-Kunsill tal-25 ta' Mejju 2016 dwar il-Pjan ta' Azzjoni dwar il-VAT tal-2016 tal-Kummissjoni¹, fejn il-Kunsill issottolinja l-importanza ta' kooperazzjoni amministrattiva u skambju ta' informazzjoni bejn l-awtoritajiet tat-taxxa fil-ġlieda kontra l-frodi tal-VAT;

¹ 9494/16.

- (5) IFAKKAR fil-Konklużjonijiet tal-Kunsill tas-16 ta' April 2018 dwar ir-Rapport Speċjali Nru 19/2017 tal-Qorti tal-Awdituri dwar il-Proċeduri ta' Importazzjoni: xi Nuqqasijiet fil-Qafas Legali u Implimentazzjoni Ineffettiva għandhom Impatt fuq l-Interessi Finanzjarji tal-UE², fejn il-Kunsill ha nota tar-Rakkomandazzjoni 9, li, fost affarijiet oħra, kienet tikkonċerna l-introduzzjoni ta' kontrolli fuq is-sistemi elettronici ta' rilaxx doganali biex jimblokkaw l-aċċettazzjoni ta' dikjarazzjonijiet ta' importazzjoni skorretti, u enfazizza l-hidma li qed issir mill-Kummissjoni u l-Istati Membri fuq il-kunsinni ta' valur baxx u l-kummerċ elettroniku;
- (6) JISSOTTOLINJA, f'dan il-kuntest, l-importanza ta' qafas regolatorju effettiv u koerenti tal-UE, b'mod partikolari d-Direttiva tal-VAT u l-Kodiċi Doganali tal-Unjoni, sabiex jiġi żgurat il-ġbir tal-VAT u d-dazji doganali għall-baġits tal-Istati Membri u tal-UE;
- (7) IFAKKAR li l-Kunsill reċentement adotta għadd ta' atti leġislattivi li fil-biċċa l-kbira diġà jindirizzaw it-tfassil imqajjem mill-Qorti dwar it-titjib tal-arranġamenti attwali għall-ġbir tal-VAT u d-dazji doganali fuq il-kummerċ elettroniku; IFAKKAR b'mod partikolari l-adozzjoni reċenti tad-Direttiva dwar il-VAT għall-kummerċ elettroniku u l-emendi tar-Regolament dwar il-kooperazzjoni amministrattiva;
- (8) IFAKKAR ukoll fl-adozzjoni mill-Kunsill tal-pakkett ta' implimentazzjoni tal-kummerċ elettroniku tal-VAT li jistabbilixxi r-regoli meħtieġa biex jiġi żgurat il-funzjonament tar-regoli tal-VAT għall-kummerċ elettroniku;
- (9) JISHAQ FUQ l-importanza tan-negozjati li għaddejjin bħalissa fil-Kunsill dwar il-proposti leġislattivi dwar it-trasmissjoni u l-iskambju obbligatori ta' data dwar pagamenti rilevanti għall-VAT; u JENFASIZZA l-oġettiv ta' dawn il-proposti li tissaħħaħ l-effettività tal-kontroll tal-ġbir tal-VAT b'rabta mal-kummerċ elettroniku billi l-Istati Membri jkunu jistgħu jidentifikaw malajr nuqqas ta' konformità u frodi tal-VAT;

² 7474/18.

- (10) JENFASIZZA li l-effettività tal-qafas regolatorju, il-kooperazzjoni amministrattiva u l-kontroll tal-kummerċ elettroniku transfruntier għandhom jiġu evalwati b'mod aktar f'waqtu wara li jkunu ġew implimentati dawn ir-riformi; u
- (11) IFAKKAR fl-importanza li kwalunkwe hidma futura għandha tkompli tqis il-prinċipji generali tad-dritt tal-Unjoni, b'mod partikolari l-prinċipji ta' proporzjonalità u sussidjarjetà, u r-rispett shiħ għall-kompetenzi rispettivi tal-Unjoni u tal-Istati Membri;
- (12) JIEHU NOTA tad-dikjarazzjoni tal-Qorti li s-sottovalutazzjoni għadha trid tiġi indirizzata minkejja l-adozzjoni tar-riforma tal-kummerċ elettroniku; iżda JISTENNA li t-tneħħija tal-eżenzjoni mill-VAT fuq kunsinni żgħar u l-kontroll futur propost abbażi ta' data skambjata dwar pagamenti jkunu utli hafna biex tiġi indirizzata l-problema;
- (13) JIEHU NOTA tar-rakkomandazzjonijiet tal-Qorti li jikkonċernaw l-effettività tal-qafas regolatorju; JISTIEDEN lill-Kummissjoni, flimkien mal-Istati Membri, jesploraw bir-reqqa l-possibbiltà li jintużaw sistemi xierqa bbażati fuq it-teknoloġija biex tiġi indirizzata l-frodi tal-VAT fuq il-kummerċ elettroniku, kif rakkomandat mill-Qorti, filwaqt li titqies il-kosteffiċjenza kemm għall-awtoritajiet tat-taxxa kif ukoll għall-intraprizi;
- (14) JIEHU NOTA tar-rakkomandazzjonijiet tal-Qorti biex jissahħaħ l-użu tal-kooperazzjoni amministrattiva; JISSOTTOLINJA l-importanza tal-iskambju ta' informazzjoni rilevanti għall-kummerċ elettroniku u l-użu shiħ u f'waqtu kemm tal-arrangamenti ta' kooperazzjoni amministrattiva intra-UE previsti fil-legislazzjoni tal-UE kif ukoll l-arrangamenti ta' skambju ta' informazzjoni ma' pajjiżi terzi previsti fil-ftehimiet internazzjonali; JIKKONFERMA wkoll l-importanza li jingħata rispons f'waqtu għas-sinjali ta' frodi marbutin mal-kummerċ elettroniku irċevuti minn awtoritajiet nazzjonali tat-taxxa u doganali ohra fil-Eurofisc;

- (15) JIRRIKONOXXI li l-Ftehim bejn l-UE u n-Norveġja dwar il-kooperazzjoni amministrattiva, il-ġlieda kontra l-frodi u l-irkupru ta' talbiet fil-qasam tal-VAT huwa pass importanti fl-iskambju ta' informazzjoni ma' pajjiżi terzi; JISTIEDEN lill-Kummissjoni tesplora opportunitajiet għal ftehimiet godda dwar arranġamenti ta' assistenza reċiproka fil-qasam tal-VAT u l-irkupru ma' pajjiżi terzi;
- (16) JISTIEDEN lill-Kummissjoni tirrifletti fuq miżuri xierqa biex jittejjeb il-funzjonament tal-ftehimiet ta' assistenza amministrattiva reċiproka fi kwistjonijiet doganali u tat-taxxa, bl-għan li jintlaħaq il-potenzjal sħiħ u f'waqtu tagħhom, kif ukoll tirrifletti fuq metodi innovattivi ta' kooperazzjoni internazzjonali u assistenza amministrattiva reċiproka fi kwistjonijiet marbutin mal-unjoni doganali, inkluż skambju ta' informazzjoni msahħa u awtomatizzat, kif ikun meħtieġ u b'governanza u salvagwardji xierqa, immirati biex jiġu indirizzati l-isfidi pprezentati mill-kummerċ elettroniku għall-ġbir ta' dħul doganali; JENFASIZZA l-importanza li l-Istati Membri jkomplu jipprovdu lill-Kummissjoni bl-informazzjoni meħtieġa;
- (17) JISSOTTOLINJA l-importanza li jiġu żgurati kontrolli effettivi fuq il-kummerċ elettroniku transfruntier, speċjalment fuq in-negozji li japplikaw il-Punt Uniku ta' Servizz Żgħir għal servizzi furnuti b'mod elettroniku u s-servizzi tat-telekomunikazzjoni u l-arranġamenti futuri ta' Punt Uniku ta' Servizz għall-bejgħ mill-bogħod ta' oġġetti u servizzi lill-konsumaturi, u b'rabta mal-konformità ma' eżenzjoni doganali għal kunsinni ta' valur baxx, inkluż il-monitoraġġ tal-operaturi ekonomiċi awtorizzati; JIEHU NOTA tar-rakkomandazzjonijiet mill-Qorti lill-Kummissjoni u lill-Istati Membri biex iżidu l-effettività ta' tali kontrolli; IHEĠĠEĠ lill-Istati Membri jappoġġaw lill-Kummissjoni fil-valutazzjoni tal-proċessi ta' monitoraġġ tal-Operatur Ekonomiku Awtorizzat (AEO) tagħhom;

- (18) JIEHU NOTA tar-rakkomandazzjonijiet tal-Qorti biex jittejjeb l-infurzar tal-ġbir tal-VAT u d-dazji doganali; IHEĠĠEĠ lill-Istati Membri jużaw b'mod aktar estensiv, fejn ikun xieraq, l-istrumenti eżistenti dwar l-assistenza reċiproka għall-irkupru ta' talbiet marbutin ma' taxxi u dazji doganali fil-qasam tal-kummerċ elettroniku wkoll; IHEĠĠEĠ lill-Istati Membri jqisu wkoll ir-rakkomandazzjonijiet dwar il-produzzjoni ta' stimi tad-diskrepanza fil-konformità tal-VAT fuq il-kummerċ elettroniku, fejn possibbli b'attenzjoni speċifika għall-frodi tal-VAT; u JISTIEDEN lill-Kummissjoni tgħin fl-iżvilupp ta' metodologija għal dawn l-istimi speċjalment fir-rigward tal-frodi tal-VAT;
- (19) JILQA' l-fatt li l-Kummissjoni aċċettat u hija impenjata li timplimenta kważi r-rakkomandazzjonijiet kollha mill-Qorti tal-Awdituri.
-